



ПОСТАНОВЛЕНИЕ

2025 ел, 10 сентябрь

г.Казань

КАРАР

№ 683

2025 елда алынмаган керемнәрне каплау өчен «Электр челтәре» Татарстан Республикасы дәүләт унитар предприятиесенә Татарстан Республикасы Министрлар Кабинетының резерв фонды акчасы исәбеннән субсидия бирү тәртибен раслау турында

Татарстан Республикасы Министрлар Кабинеты КАРАР БИРӘ:

1. Бу карарга теркәлгән 2025 елда алынмаган керемнәрне каплау өчен «Электр челтәре» Татарстан Республикасы дәүләт унитар предприятиесенә Татарстан Республикасы Министрлар Кабинетының резерв фонды акчасы исәбеннән субсидия бирү тәртибен расларга.

2. Бу карарның үтәлешен тикшерүдә тотуны Татарстан Республикасы Төзелеш, архитектура һәм торак-коммуналь хужалык министрлыгына йөкләргә.

Татарстан Республикасы
Премьер-министры

А.В.Песошин

2025 елда алынмаган керемнәрне каплау өчен «Электр челтәре»
Татарстан Республикасы дәүләт унитар предприятиесенә
Татарстан Республикасы Министрлар Кабинетының
резерв фонды акчасы исәбеннән субсидия бирү
тәртибе

1. Әлеге Тәртип Россия Федерациясе Бюджет кодексы, Россия Федерациясе Хөкүмәтенен «Юридик затларга, индивидуаль эшкуарларга, шулай ук товарлар, эшләр, хезмәт күрсәтүләр житештерүче физик затларга Россия Федерациясе субъектлары бюджетларыннан, жирле бюджетлардан субсидияләр, шул исәптән субсидияләр рәвешендә грантлар бирүне һәм әлеге субсидияләрне, шул исәптән субсидияләр рәвешендә грантларны алучыларны сайлап алуны үткәрүне жайга сала торган норматив хокукий актларга, муниципаль хокукий актларга карата гомуми таләпләрне раслау турында» 2023 елның 25 октябрендәге 1782 номерлы карары, Татарстан Республикасы Бюджет кодексы нигезендә эшләнә һәм 2025 елда «Электр челтәре» Татарстан Республикасы дәүләт унитар предприятиесенә Татарстан Республикасы Министрлар Кабинетының резерв фонды акчасы исәбеннән субсидия (алга таба шул ук эзлеклелектә – Алучы, субсидия) бирү максатын, шартларын һәм механизмын билгели.

2. Бюджет акчасын алучы буларак Россия Федерациясе бюджет законнары нигезендә әлеге Тәртипнең 3 пунктында күрсәтелгән максатлар өчен 2025 елда субсидия бирүгә бюджет йөкләмәләре лимитлары билгеләнгән тәртиптә житкерелгән Татарстан Республикасы бюджеты акчасы белән баш эш итүче – Татарстан Республикасы Төзелеш, архитектура һәм торак-коммуналь хужалык министрлыгы (алга таба – Министрлык).

3. Субсидия 2024 елның 1 декабреннән 2025 елның 31 июленә кадәрге чор өчен Икътисадый эшчәнлек төрләре гомумроссия классификаторының «Пар һәм кайнар су (жылылык энергиясе) житештерү» дигән 35.30.14 нче, «Пар һәм кайнар су (жылылык энергиясе) бүлү» дигән 35.30.3 нче, «Су алу, чистарту һәм бүлү» дигән 36.00 нче, «Агып төшә торган суларны жыю һәм эшкәртү» дигән 37.00 нче кодларына туры килә торган икътисадый эшчәнлек төрләре буенча хезмәт күрсәтүләрдән файдаланучылар булмау аркасында барлыкка килгән, алынмаган керемнәрне каплау максатларында бирелә.

4. Бирелә торган субсидия күләме Татарстан Республикасы Министрлар Кабинеты акты белән билгеләнә.

5. Субсидия бирү алымы – алынмаган керемнәрне каплау.

6. Субсидия турында мәгълүмат «Интернет» мәгълүмат-телекоммуникация челтәрендә Россия Федерациясе бюджет системасы бердәм порталының «Бюджет» бүлегендә Россия Федерациясе Финанс министрлыгы тарафыннан билгеләнгән

тәртиптә урнаштырыла.

7. Каплау өчен субсидия бирелә торган, алынмаган керемнәр юнәлешенә 2024 елның декабрендә Алучыга хужалык алып бару хокукында беркетелгән дәүләт мөлкәтенә карата оешмалар мөлкәтенә салым түләү буенча Алучының (2024 ел, 2025 елның I кварталы һәм беренче яртыеллыгы өчен) йөкләмәләрен үтәү керә.

8. Алучы алынмаган керемнәрне каплау өчен Татарстан Республикасы Министрлар Кабинетының резерв фонды акчасы исәбеннән субсидия бирү өчен заявка бирелгән айның 1енә түбәндәге таләпләргә туры килергә тиеш:

чит ил, шул исәптән теркәлү урыны Россия Федерациясе Финанс министрлыгы тарафыннан раслана торган, Россия Федерациясендә активларга арадаш (офшор) ия булу өчен файдаланыла торган дәүләтләр һәм территорияләр (алга таба – офшор компанияләре) исемлегенә кертелгән дәүләт яки территория булган юридик заты, шулай ук устав (жыелма) капиталында офшор компанияләренен турыдан-туры яки турыдан-туры булмаган (өченче затлар аша) катнашу өлеше барысы бергә 25 проценттан арткан Россия юридик заты (әгәр Россия Федерациясе законында башкасы каралмаса) булып тормаска тиеш. Офшор компанияләренен Россия юридик затлары капиталында катнашу өлешен исәпләп чыгарганда акцияләре Россия Федерациясендә оештырылган торгларда әйләнештә йөри торган гавами (шул исәптән халыкара компания статусы булган) акционерлык жәмгыятьләре капиталында офшор компанияләренен турыдан-туры һәм (яки) турыдан-туры булмаган катнашуы, шулай ук мондый офшор компанияләренен башка Россия юридик затлары капиталында әлеге гавами акционерлык жәмгыятьләре капиталында катнашып тормышка ашырылган турыдан-туры булмаган катнашуы исәпкә алынмый;

экстремистик эшчәнлеккә яки террорчылыкка катнашы барлыгы турында белешмәләр булган оешмалар һәм физик затлар исемлегендә тормый;

Берләшкән Милләт Оешмасы уставының VII бүлегендә каралган вәкаләтләрне гамәлгә ашыру кысаларында Берләшкән Милләт Оешмасының Куркынычсызлык Советы яки Берләшкән Милләт Оешмасының Куркынычсызлык Советы карарлары белән махсус оештырылган органнар тарафыннан төзелә торган террорчылык оешмалары һәм террорчылар белән яки массакүләм юк итү коралын тарату белән бәйле оешмалар һәм физик затлар исемлегендә тормый;

әлеге Тәртипнең 3 пунктында күрсәтелгән максатларга Татарстан Республикасы бюджетыннан Татарстан Республикасының башка норматив хокукый актлары нигезендә акча алмый;

«Чит ил йогынтысында булган затлар эшчәнлеген контрольдә тоту турында» 2022 елның 14 июлендәге 255-ФЗ номерлы Федераль закон нигезендә чит ил агенты булып тормый;

бердәм салым исәбендә Россия Федерациясе бюджет системасы бюджетларына салымнар, жыемнар һәм иминият кертемнәре түләү буенча бурычлары булмый яисә бурычы Россия Федерациясе Салым кодексының 47 статьясындагы 3 пункты белән билгеләнгән күләмнән артмый;

башка субсидияләрен, бюджет инвестицияләрен Татарстан Республикасы бюджетына кире кайтару буенча срогы чыккан бурычы, шулай ук Татарстан Республикасы алдында акчалата йөкләмәләр буенча башка срогы чыккан (жайга

салынмаган) бурычы булмый (Татарстан Республикасы Министрлар Кабинеты билгеләгән очраклардан тыш);

үзгәртеп оештыру (Алучыга башка юридик затны кушу рәвешендә үзгәртеп оештырудан тыш), бетерү процессында тормый, Алучыга карата банкротлык процессы билгеләнми, Алучының эшчәнлегенә Россия Федерациясә законнары белән каралган тәртиптә туктатылмый;

дисквалификацияләнган затлар реестрында дисквалификацияләнган житәкчеләр, коллегияль башкарма орган әгъзалары, бер кеше башкара торган башкарма орган функциясен үтәүче зат яки Алучының баш бухгалтеры турында мәгълүматлар булмый.

9. Субсидия алу өчен Алучы Министрлыкка түбәндәге документларны тапшыра:

әлеге Тәртипнең кушымтасында бирелгән форма буенча Алучы турында мәгълүматны (тулы һәм кыскартылган исеме, дәүләт теркәвенә алу датасы, адресы, элементгә керү өчен телефон номеры, юридик әһәмиятле хәбәрләр жиберү өчен почта адресы һәм электрон почта адресы, житәкче турында мәгълүмат, субсидияне күчерү өчен Россия Федерациясә законнары нигезендә счетлар турында, шулай ук субсидия бирү турында килешүне (алга таба – килешү) имзалауга вәкаләтле зат турында мәгълүмат, Алучы турында башка мәгълүмат) «Интернет» мәгълүмат-телекоммуникация челтәрендә бастырып чыгаруга (урнаштыруга) ризалыкны да үз эченә алган заявка;

Алучының гамәлгә кую документларының билгеләнган тәртиптә таныкланган күчермәләрен;

әлеге Тәртипнең 3 пунктында күрсәтелгән, салым исәпләнгән һәм түләнгән икътисадый эшчәнлек төрләрен гамәлгә ашыруга бәйле мөлкәтнең һәр объектына расшифровка биреп, алынмаган керемнәрне каплау чорын һәм суммасын күрсәтеп, оешмалар мөлкәтенә салым исәпләнгән, Алучының житәкчесе тарафыннан расланган белешмә кәгазен;

оешмалар мөлкәтенә салым түләүне раслый торган документларның күчермәләрен.

Алучы, заявка белән бергә, Министрлыкка түбәндәге документларны үз теләге белән тапшырырга хокуклы:

юридик затны дәүләт теркәвенә алу турында таныклык күчермәсен йә Юридик затларның бердәм дәүләт реестры кәгазе күчермәсен;

заявка бирү датасына кадәр өч айдан да иртәрәк булмаган вакытта Юридик затларның бердәм дәүләт реестрыннан бирелгән өземтә күчермәсен;

салым органында исәпкә куелу турында документ күчермәсен;

салым органы тарафыннан килешү төзү планлаштырылган айның беренче көне хәленә карата Россия Федераль салым хезмәтенен «Салым түләүченен (жыем түләүче, иминият кертемнәрен түләүче, салым агентының) салымнар, жыемнар, иминият кертемнәре, пенялар, штрафлар, процентлар түләү буенча бурычларын үтәве турындагы белешмә кәгазе формасын, аны тутыру тәртибен һәм аны электрон формада тапшыру форматын раслау хакында» 2022 елның 23 ноябрендәге ЕД-7-8/1123@ номерлы боерыгы белән расланган форма буенча салым түләүченен

(жыем түләүче, иминият кертемнәрен түләүче, салым агентының) салымнар, жыемнар, иминият кертемнәре, пенялар, штрафлар, процентлар түләү буенча бурычларын үтәве турында белешмә кәгазен.

Документлар кәгазьдә һәм (яки) электрон чыганаclarда бирелергә мөмкин.

Барлык документлар ачык итеп басылган булырга тиеш. Чистартулар һәм төзәтүләр, Алучы житәкчесенә мөһерә (булганда) белән беркетелгән һәм имзасы белән таныкланган төзәтүләрдән башка, рөхсәт ителми. Заявка һәм аңа теркәлгән торган документлар бер папкага (томга) тегелгән, битләп номерланган, Алучы житәкчесенә үз кулы белән имзаланган һәм мөһер (булганда) белән беркетелгән булырга тиеш.

Тапшырыла торган мәгълүматларның дәрәс булмавы өчен Алучы Россия Федерациясә законнары нигезендә жавап бирә.

10. Министрлык:

Алучының заявкасын кергән көнендә документлар әйләнәшә кагыйдәләре нигезендә терки;

заявка теркәлгән көннән алып эш көннәрендә исәпләнә торган 10 көн эчендә Алучының заявкасын тикшерә һәм тапшырылган документларның әлегә Тәртипнәң 8 һәм 9 пунктларында билгеләнгән таләпләргә туры килү-килмәвен карап тикшерә һәм субсидия бирү турында яки субсидия бирүдән баш тарту турында карар кабул итә;

субсидия бирү турында карар кабул ителгән очракта, әлегә карар кабул ителгән көннән алып эш көннәрендә исәпләнә торган биш көн эчендә Алучыга кабул ителгән карар турында хәбәр итә;

субсидия бирүдән баш тарту турында карар кабул ителгән очракта, әлегә карар кабул ителгән көннән эш көннәрендә исәпләнә торган биш көн эчендә тапшырылган документларны, баш тарту сәбәпләрен күрсәтеп, Алучыга кире кайтара.

11. Субсидия бирүдән баш тарту өчен түбәндәгеләр нигез була:

Субсидия алучы тарафыннан тапшырылган документларның әлегә Тәртипнәң 9 пунктында күрсәтелгән таләпләргә туры килмәве яки әлегә документларның тапшырылмавы (тулы күләмдә тапшырылмавы);

Субсидия алучы тарафыннан бирелгән мәгълүматның дәрәс булмау факты билгеләнү.

Алучының әлегә Тәртипнәң 8 пунктында күрсәтелгән таләпләргә туры килмәве.

12. Субсидия бирү Министрлык белән Алучы арасында төзелгән килешү нигезендә башкарыла. Килешү, субсидия бирү турында карар кабул ителгән көннән соң килә торган сизезенчә эш көненнән дә соңга калмыйча, «Электрон бюджет» ижтимагый финанслар белән идарә итүнең дәүләт интеграцияләнгән мәгълүмат системасында (алга таба – «Электрон бюджет» системасы) электрон документ рәвешендә Татарстан Республикасы Финанс министрлығы тарафыннан расланган бертип форма нигезендә төзелә һәм, әлегә системада документлар бирүнең һәм карауның техник мөмкинлегә тәмин ителгән очракта, һәр як исеменнән эш итәргә хокуклы затларның көчәйтелгән квалификациялә электрон имзасы белән имзалана. Техник мөмкинлек булмаган очракта, килешү якларның имзалары куелып кәгазь

документ рәвешендә һәм мөһерләре булганда төзелә.

«Электрон бюджет» системасыннан файдалану мөмкинлеге «Дәүләт хезмәтләре һәм муниципаль хезмәтләргә электрон рәвештә күрсәтү өчен кулланыла торган мәгълүмат системаларының мәгълүмати-технологик хезмәттәшлеген тәмин итә торган инфраструктурадагы идентификация һәм аутентификация бердәм системасы» федераль дәүләт мәгълүмат системасыннан файдаланып гамәлгә ашырыла.

Килешүгә билгеләнгән күләмдә субсидия бирү мөмкин булмавына китерә торган, Министрлыкка моңа кадәр житкерелгән бюджет йөкләмәләре лимитларын киметкән очракта, Килешүнең яңа таләпләр буенча килешенмәгәндә Килешүнең яки килешүне өзү хакында яңа шартларны килештерү турында шарт кертелә.

Субсидия бирү турында килешүдә билгеләнгән күләмдә субсидия бирү мөмкинлеге булмауга китерә торган бюджет йөкләмәләренен Министрлыкка элек житкерелгән лимитлары кимегән очракта, килешүгә килешүнең яңа шартларын килештерү карала торган яисә яңа шартлар буенча килештерелмәгәндә килешүне өзү турында өстәмә килешү төзелә.

Кирәк булганда Министрлык Алучы белән Татарстан Республикасы Финанс министрлыгы тарафыннан билгеләнгән бертип формалар нигезендә килешүгә өстәмә килешү, шул исәптән килешүне өзү турында өстәмә килешү төзи.

13. Алучы кушылу, кушу яки үзгәртеп оештыру рәвешендә үзгәртеп оештырылганда, килешүгә йөкләмәдә зат алышыну өлешендә килешүгә өстәмә килешү төзү юлы белән үзгәреш кертелә, килешүдә хокук варисы булып торган юридик зат күрсәтелә.

14. Субсидия бирү нәтижәсе – субсидия бирү өчен заявка бирелгән датага оешмалар мөлкәтенә салым буенча бурыч булмау.

15. Субсидия күчерү, субсидия бирү турында карар кабул ителгән көннән соң килә торган 10 эш көненнән дә соңга калмыйча, Алучы тарафыннан Россия Федерациясә Үзәк банкы учреждениеләрендә яки кредит оешмаларында ачылган исәп-хисап яки корреспондент счетларына гамәлгә ашырыла.

16. Алучы, субсидия бирелгән айдан соң килә торган айның 15нче эш көненнән дә соңга калмыйча, Министрлыкка, әгәр «Электрон бюджет» системасы ярдәмендә хисап бирү өчен техник мөмкинлек тәмин ителгән булса, әлеге система аша яисә, әгәр техник мөмкинлек булмаса, кәгазь чыганакта Татарстан Республикасы Финанс министрлыгы тарафыннан билгеләнгән килешүнең бертип формасына теркәлә торган формалар буенча субсидия бирү нәтижәсе күрсәткеченә ирешү турында хисап кертә.

Министрлык әлеге пункт нигезендә тапшырылган хисапны шундый хисаплар тапшырылган көннән алып биш эш көненнән артмаган срок эчендә тикшерә.

17. Министрлык Алучының субсидия бирү тәртибен һәм шартларын, шул исәптән субсидия бирү нәтижәсенә ирешү өлешендә үтәвен тикшерүне гамәлгә ашыра.

Дәүләт финанс контроле органнары Россия Федерациясә Бюджет кодексының 268¹ һәм 269² статьялары нигезендә тикшерү үткәрүне гамәлгә ашыра.

18. Бирелгән субсидия түбәндәге очракларда Министрлыкның тиешле таләбен

алган көннән алып 30 көн эчендә Татарстан Республикасы бюджеты керемәнә тулысынча кире кайтарылырга тиеш:

Алучы тарафыннан әлегә Тәртиптә билгеләнгән, шул исәптән Министрлык һәм дәүләт финанс контроле органнары үткәргән тикшерүләр фактлары буенча ачыкланган субсидия бирү шартлары бозылганда;

Алучы тарафыннан субсидия бирү нәтижәсе күрсәткеченә ирешелмәгәндә;

Алучы тарафыннан субсидия алу өчен дәрәс булмаган (тулы булмаган) белешмәләр һәм документлар тапшырылганда.

19. Алучы тарафыннан әлегә Тәртипнең 18 пунктында күрсәтелгән субсидияне кире кайтару срогы бозылганда, Министрлык субсидияне кире кайтару срогы чыккан көннән алып эш көннәрендә исәпләнә торган жиде көн эчендә әлегә акчаны Татарстан Республикасы бюджетына Россия Федерациясә законнары белән билгеләнгән тәртиптә түләттерү буенча чаралар күрә.

20. Субсидияне нәтижәле файдалануны контрольдә тоту Министрлык тарафыннан Россия Федерациясә законнары нигезендә гамәлгә ашырыла.

2025 елда алынмаган керемнәрне
каплау өчен «Электр челтәре»
Татарстан Республикасы дәүләт
унитар предприятиесенә Татарстан
Республикасы Министрлар
Кабинетының резерв фонды акчасы
исәбеннән субсидия бирү тәртибенә
кушымта

Форма

Татарстан Республикасы төзелеш,
архитектура һәм торак-коммуналь
хужалык министры

(житәкченең (аның вазыйфаларын башкаручы
тан (нан)
затның) фамилиясе, исеме,

атасының исеме (соңгысы – булганда) (тулысынча)

Алынмаган керемнәрне каплау өчен Татарстан Республикасы Министрлар
Кабинетының резерв фонды акчасы исәбеннән субсидия бирүгә
заявка

20__ ел, «__» _____

1. Юридик затның тулы исеме: _____
2. Юридик затның кыскартылган исеме: _____
3. Юридик затны дәүләт теркәвенә алу датасы: _____
4. Субсидия суммасы: _____
5. Юридик затның урнашу урыны: _____
6. Юридик затның почта адресы: _____
7. Элемтәгә керү өчен телефон номеры, юридик әһәмиятле хәбәрләр жиберү
өчен электрон почта адресы: _____
8. Субсидия күчерү өчен Россия Федерациясе законнары нигезендә счетлар
турында мәгълүмат: _____
9. Житәкче, субсидия бирү турында килешүне имзалауга вәкаләтле зат турында
мәгълүмат: _____
(фамилиясе, исеме, атасының исеме (соңгысы – булганда),

_____ (вазыйфасы)

10. Юридик зат гамәлгә кую документлары нигезендә гамәлгә ашырырга
хокуклы эшчәнлекнең төп һәм өстәмә төрләре исемлеге: _____
11. Субсидия бирү нәтижәләренә ирешелде: _____

12. Әлеге заявка белән юридик зат «Интернет» мәгълүмат-телекоммуникация челтәрендә юридик зат турында, юридик зат тарафыннан бирелә торган заявка турында мәгълүмат, субсидия бирүгә бәйле юридик зат турында башка мәгълүмат бастырып чыгаруга (урнаштыруга) ризалыгымны раслыйм.

13. _____ га карата

(юридик затның тулы исеме)

Татарстан Республикасы Төзелеш, архитектура һәм торак-коммуналь хужалык министрлыгы һәм дәүләт финанс контроле органнары тарафыннан Татарстан Республикасы Министрлар Кабинетының резерв фонды акчасы исәбеннән субсидия бирү шартлары, максатлары һәм тәртибе үтәлешен тикшерүне гамәлгә ашыруга ризамын.

14. Әлеге заявкада бирелгән белешмәнең дөрөсләгән һәм тулылыгын раслыйм.

15. Дөрөс булмаган белешмә һәм документлар биргән өчен җаваплылык турында кисәтелдем.

16. Татарстан Республикасы Төзелеш, архитектура һәм торак-коммуналь хужалык министрлыгы һәм дәүләт финанс контроле органнары тарафыннан үткәрелгән тикшерүләр нәтижәләре буенча субсидия алу өчен дөрөс булмаган белешмә һәм документлар тапшыру, субсидия биргәндә, субсидиядән файдаланганда билгеләнгән шартлар, максатлар һәм тәртип бозу ачыкланган очракларда, бирелгән субсидия Татарстан Республикасы бюджеты кеременә кире кайтарырга бурычлы булуым турында хәбәр ителде.

Кушымталар: 1.

2.

Житәкче

(аның вазыйфаларын башкаручы зат) _____ / _____
(имза) (фамилиясе, исеме, атасының исеме
(соңгысы – булганда))

М.У.

Дата: 20__ ел, «____» _____
